



# ובכר תאמינים

א וועכנטליכע בלעטל ארויס געגעבן דורך בני אמונים

## פערל ווערטער איבער אמן און תפילה אין די פרשה

## מאוצרות אמונים

מיט דעם קען מען פארשטיין פארוואס ווען דער רמ"א ברענגט אראפ (י"ד שלה י) די גמרא (ב"ב קטו א): "כל שיש לו חולה בתוך ביתו, ילך אצל חכם ויבקש עליו רחמים", לייגט ער צו "חכם שבעיר". ד"ך צו לערנען אז דער וואס נויטיגט זיך אין א ישועה איז ענדערשט ער זאל גיין צו א חכם וואס ער פאלגט זיינע הוראות, און געווענליך איז דאס דער חכם פון זיין שטאט.

אמרי שפר' מטוט

### אמן ראטעוועט פון שרעק

"וְאָמַר אֲלֵכֶם לֹא תִרְצֹזוּ וְלֹא תִירָאוּ מִמֶּה" (א כט) "וְלֹא תִירָאוּ מִמֶּה" - די ראשי תיבות איז 'מות' און די סופי תיבות איז 'אמן'. ד"ך צו לערנען אז דער וואס איז מקפיד צו ענטפערן אמן, דארף נישט ציטערן פון דעם טאג וואס ער וועט שטארבן. ווייל ער איז פארזיכערט אז באלד וועט מען אים עפענען די טויערן פון גן עדן, אזוי ווי די חכמים זאגן (שבת קיט ב): "כל העונה אמן בכל כחו - פותחין לו שערי גן עדן", טייטש דער 'בן איש חי' (בן יהודע שם) אז דער וואס ענטפערט אמן, באלד ווען זיין נשמה גייט ארויף אין עולם העליון וועט זי זען די שערי גן עדן אפן פאר איה, זי זאל נישט זיין דערשראקן פון די שטראפן פון אויבן.

ושיע ציון' אות כד

### זען די גוט'ס ביי יעדן איד

"אֱלֹהֵי הַדְּבָרִים אֲשֶׁר דָּבַר מֹשֶׁה אֶל כָּל יִשְׂרָאֵל בְּעֵבֶר הִרְדּוּ בְּמִדְבַר בְּעֶרְבָה מִזֶּה סוּף בֵּין פְּאָרָן וּבֵין תַּפֵּל וְלָבֶן וַחֲצִירַת וְדִי זָהָב" (א כ)

"לפי שהן דברי תוכחות ומנה כאן כל המקומות שהכעיסו לפני המקום בהן, לפיכך סתם את הדברים והזכירן ברמז, מפני כבודן של ישראל" (רש"י)

אינמאל איז רבי לוי יצחק פון בארדיטשוב אריין אין א שול און האט באמערקט א 'מגיד' וואס אין יענע יארן פלעגן זיי וואנדערן פון שטאט צו שטאט און זאגן מוסר-דרשות אין די שולן און פון דעם האבן זיי געהאט פרנסה. דער מגיד איז געשטאנען נעבן די בימה און מיט שטארקע שטראפ-רייד אויסגעוועכענט זייערע זינד איינס נאכן צווייטן, בין אדם למקום און בין אדם לחברו.

הערנדיג די שארפע ווערטער פונעם מגיד האט דער סגורן של ישראל נישט געקענט שטיל בלייבן; ער האט אויפגעהויבן זיינע הייליגע אויגן צום הימל און געזאגט: "רבנו של עולם, דו ווייסט דאך אז די צרות פון דעם איד הערט זיך ארויס פון גארל; זיין הויזגעזונד זענען הונגערדיג אויף א שטיקל ברויט און ער קען נישט צושטעלן אלע זייערע געברויכן. ער האט טעכטער צו חתונה מאכן און קען נישט צוזאגן קיין נדן. איך בעט דיר, ערפיל זיינע באדערפענישן, און ער וועט אויפהערן מקטרג זיין אויף אידן".

חסידים מספרים ח"א עמ' 145

### די געבעט אויף קינדער ביי די שמונה עשרה

"ה' אֱלֹהֵינוּ אֲבוֹתֵינוּ יִסַּף עֲלֵינוּ כֶּסֶם אֶלֶף פְּעֻמִּים וּבְרַךְ אֶתְכֶם כְּאֲשֶׁר דָּבַר לָכֶם" (א א)

עס איז באקאנט די פראגע: פארוואס האט מען נישט אריינגעשטעלט צווישן די אנדערע בקשות ביי שמונה עשרה, א עקסטערע בקשה אויף די וואונטש פון יעדן איד, זוכה זיין צו 'דורות ישרים' - בנים ובני בנים עוסקים בתורה ובמצוות?

ענטפערט האדמו"ר מהר"ד מבעלזא:

דווקא צוליב די געוואלדיגע חשיבות פון די בקשה האבן די חכמים נישט געוואלט קובע זיין א עקסטערע ברכה אויף דעם ביי שמונה עשרה, כדי די מקטרגים זאלן זיך נישט אקעגן שטעלן

### 'המתפלל צריך שיתן עיניו למטה וליבו למעלה'


"וַתִּקְרְבוּ אֵלַי כָּלְכֶם וַתֹּאמְרוּ נְשַׁלְחָה אֲנָשִׁים לְפָנֵינוּ וַיַּחְפְּרוּ לָנוּ אֶת הָאָרֶץ וַיִּשְׁבוּ אֵתְנוּ דְבַר אֶת הָדָרָךְ אֲשֶׁר נְעַלְמָה פֶּה וְאֵת הָעָרִים אֲשֶׁר נָבֵא אֱלֹהֵינוּ; וַיִּיטַב בְּעֵינֵי הָדָבָר" (א כב-כג)

פארוואס אין אנהייב איז געפעלן פאר משה זייער געבעט, האט ער דען חלילה זיך נישט פארלאזט אויף די הבטחה פון הקב"ה אז ער וועט זיי אריינברענגען אין א גוטע לאנד, ארץ זבת חלב ודבש?

ערקלערט רבי חנוך הכהן ערנטרוי דער רב פון מינכן, אז וועגן דעם באטאנט די תורה אז אין אנהייב זענען די מרגלים געשיקט געווארן נאר נאכפארשן די בעסטע וועג וואס דורך דעם זאלן זיי אייננעמען די צוגעזאגטע לאנד, נאר שפעטער האבן זיי קאליע געמאכט זייער שליחות ווען זיי האבן באשלאסן אויך נאכקוקן די גוט'סקייט פון די לאנד. די אמת'דיגע כוונה פון שיקן מרגלים איז נישט געווען א סתירה צו די אמונה אין די הבטחה פון ה', אדרבה, דאס איז דער רצון ה' אז ווען א מענטש קומט טון א געוויסע פעולה, זאל ער פון פריער טון אלעס וואס ער קען, און נאר נאכדעם זאל ער אויפהייבן זיינע אויגן מיט א תפילה ער זאל מצליח זיין.

דער כלל איז מרומז אין די ווערטער פון די חכמים (במות קה ב): "המתפלל צריך שיתן עיניו למטה ולבו למעלה"; אין יעדע פעולה וואס דער מענטש טוט דארף ער אויפהייבן "לבו למעלה" - מיט א תפילה צו ה' ער זאל מצליח זיין, אבער פון פריער דארף זיין "יתן עיניו למטה" - ער זאל טון בדרך הטבע אלעס וואס עס פעלט אויף זיין הצלחה.

קמץ המנחה'



## אלעס לוינט זיך פאר איין אמן

שבת קודש געפאלט אויס די יארצייט פון דער משגיח הגה"צ רבי שמחה זיסל זיו - דער אלטער פון קעלעם. זיין תלמיד דער משגיח הגה"צ רבי יחזקאל לעווינסטיין האט נאכגעזאגט פון זיין נאמען א פארכטיגע ווארט, וואס ברענגט ארויס די געוואלדיגע טייערקייט און די גרויסע שכר פון ענטפערן אמן:

